



سوال

(164) مسجد میں اعتکاف کی حالت میں حقہ نوشی کرنا

جواب

السلام علیکم ورحمۃ اللہ وبرکاتہ

ایک آدمی باوجود بڑی مسجد کے محلہ کی چھوٹی مسجد میں اعتکاف بیٹھتا ہے، اور نماز مغرب کے بعد حقہ نوشی بھی کرتا ہے اور بڑی مسجد گاؤں کی چھوڑ کر دوسرے گاؤں میں جو نصف میل ہے قریب ہے۔ نماز جمعہ ادا کرتا ہے، کیا اس کا اعتکاف صحیح ہے۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جمہور علماء کے نزدیک اعتکاف ہر مسجد میں جائز ہے۔ اس لیے شخص مذکورہ کا اعتکاف صحیح ہے، البتہ حقہ نوشی کرتا ہے۔ یہ ممنوع ہے۔ آنحضرت صلی اللہ علیہ وسلم نے مضر اشیاء سے منع فرمایا ہے نیز حدیث شریف میں ضروری حاجت کے سوا جائے اعتکاف سے نکلنا منع فرمایا ہے اور اس غرض فاسد (حقہ نوشی) کے لیے باہر آنا اعتکاف کے لیے خارج ضرور ہے۔ واللہ اعلم

شرفیہ: ... یہ صحیح ہے مگر نماز جمعہ فرض ہے اور اعتکاف سنت ہے۔ اگر جمعہ ترک کرے تو ممنوع ہے۔ اور نکلنے کا ثبوت نہیں ملتا، لہذا جہاں جمعہ موجود ہو وہیں اعتکاف لازم ہے اور حقہ کشی کے باعث باہر نکلنے سے اعتکاف باطل ہو جاتا ہے۔

السید علی المعتصم آن لایعود مریناً ولا یشحد جنازۃ ولا یس امرأة ولا یباشرھا ولا یخرج کاجبہ الا لما لا بد منه رواہ ابو داؤد اور حقہ تو جائز ہی نہیں ہے۔ (ابوسعید شرف الدین دہلوی، فتاویٰ ثنائیہ جلد ۱ ص ۴۳۲)

قرآن و حدیث کی روشنی میں احکام و مسائل

جلد 02

محدث فتویٰ